



زندگی متاثر ہوتی ہے۔ سیاحت پر بھی اس کے منفی اثرات پڑ سکتے ہیں، کیونکہ برف پوش پہاڑ اور خوبصورت وادیاں سیاحوں کی توجہ کا مرکز ہیں۔

پاکستان میں دنیا کے سب سے زیادہ گلشیر زہونے کے باوجود یہ ایک تشویش ناک حقیقت ہے کہ ملک موسمیاتی تبدیلی سے سب سے زیادہ متاثر ہونے والے ممالک میں شامل ہے، حالانکہ عالمی آلودگی میں اس کا حصہ بہت کم ہے۔ یہی وجہ ہے کہ پاکستان بار بار عالمی سطح پر موسمیاتی انصاف اور ماحولیاتی تعاون کا مطالبہ کرتا ہے۔ اس مسئلے سے نمٹنے کے لیے حکومت، اداروں اور عوام سب کو کردار ادا کرنا ہوگا۔ سب سے پہلے درختوں کی کٹائی روکنا اور شجر کاری کو فروغ دینا ضروری ہے، کیونکہ درخت ماحول کو ٹھنڈا رکھنے میں مدد دیتے ہیں۔ دوسرا، آلودگی کم کرنے کے لیے صاف توانائی، پبلک ٹرانسپورٹ اور ماحول دوست پالیسیوں کو اپنانا چاہیے۔ تیسرا، شمالی علاقوں میں گلشیر جھیلوں کی نگرانی، ابتدائی وارننگ سسٹم اور محفوظ انفراسٹرکچر بنانا ضروری ہے۔ اس کے ساتھ ساتھ پانی کے دانشمندانہ استعمال کی بھی ضرورت ہے۔ اگر ہم آج پانی ضائع کرتے رہے تو مستقبل میں شدید بحران کا سامنا کرنا پڑ سکتا ہے۔ زراعت میں جدید آبپاشی نظام، ڈیموں کی تعمیر اور بارش کے پانی کو محفوظ بنانے جیسے اقدامات نہایت اہم ہیں۔

گلشیر زہونے کے ڈھیر نہیں بلکہ پاکستان کی زندگی، معیشت اور مستقبل کی ضمانت ہیں۔ ان کا کچھلنا ایک خاموش مگر بڑا خطرہ ہے۔ اگر ہم نے بروقت اقدامات نہ کیے تو آنے والی نسلیں پانی کی کمی، سیلاب اور ماحولیاتی تباہی جیسے مسائل کا سامنا کریں گی۔ اس لیے وقت کا تقاضا ہے کہ ہم گلشیر زہونے کے تحفظ کو قومی ترجیح بنائیں اور قدرتی وسائل کی حفاظت کریں۔